

दैनिक

R

# रोकठोक लेखनी

खबरें बे-रोकटोक

Read E Newspaper at Paper Boy App, Magzter App, Jio News App, Paytm App, Dailyhunt App

**→ मुंबई की दो साल में 30 प्रतिशत सड़क होंगी खुदी**

ट्रैफिक की पैदा होगी बड़ी समस्या...



**मुंबई :** मनपा प्रशासन अगले सप्ताह में मुंबई के 397 सड़कों को सीमेंट कंक्रीट करने का निर्णय लिया है मुंबई में पहले ही 297 किमी सड़क सीमेंट कंक्रीट का ठेका दिया जा चुका है। इन सभी कामों को अगले दो साल में पूरा करने का निर्णय लिया है। मुंबई में कुल 672 किमी सड़क का काम सीमेंट कंक्रीट अगले दो साल में किया जाना है। जिससे मुंबई में ट्रैफिक की बड़ी समस्या होने की संभावना जताई जाने लगी है। मुंबई में कुल 2 हजार किमी सड़कों का जाल बिछा हुआ है। मुख्यमंत्री एकनाथ शिंदे के निर्देश पर मनपा आयुक्त इकबाल सिंह चहल ने अगले सप्ताह मुंबई के 397 किमी सड़क को सीमेंट कंक्रीट करने का वर्क ॲर्ड देने जा रही है मुंबई में अक्टूबर महीने में ही 297 किमी सड़क को सीमेंट कंक्रीट का काम करने का आदेश दिया गया। जिसकी

शुरूआत अभी हुई है। मुंबई के कुल 2 हजार किमी सड़क में से 672 किमी सड़क का काम सीमेंट कंक्रीट का शुरू हो जाने पर मुंबई की 30 प्रतिशत सड़क खुदी होंगी इतनी बड़ी मात्रा में सड़क के खुदा होने से ट्रैफिक की बड़ी समस्या होगी। मुंबई में इसके पहले मेट्रो का चल रहे काम से लोगों को ट्रैफिक की समस्या का सामना करना पड़ रहा है। अब सड़क की इतनी बड़ी मात्रा में एक साथ शुरू हो जाने से मुंबई का ट्रैफिक और बेहाल होगा।

**ब्रिज का काम भी नहीं हुआ पूरा**  
मनपा प्रशासन ने लोअर परेल स्थित रेलवे पर जाने वाले ब्रिज का काम वर्ष 2018 से शुरू किया है। लगभग 4 साल बीत जाने के बावजूद अब तक पूरा नहीं हो सका है अभी भी मई महीने का समय दिया जा रहा है। इस बीच अंधेरी का गोखले ब्रिज को भी तोड़ दिया गया है।

जिसकी

मुंबई : मुंबई की मलाड पुलिस ने खाली घरों में चोरी को महज 10 मिनट में अंजाम देने वाली टोली को पकड़ा है। मुंबई पुलिस ने चोरी के मामले में 3 शातिर चोरों को मध्यप्रदेश के रतलाम से गिरफ्तार किया है। यह गैंग दिल्ली से मुंबई आकर महज 2 दिन में 7 से ज्यादा घरफोड़ी (सेंधमारी) को अंजाम दिया है। दिल्ली से आया यह गिरोह मुंबई में ताबड़ोड़ चोरी कर फरार हो जाता है। गैंग के सदस्य पश्चिम बंगाल के रहने वाले हैं, जो लगातार

25 घरों से 1000 से ज्यादा चोरी को अंजाम दे चुके हैं। मुंबई में पहली बार चोरी करने आए इस गैंग को मलाड पुलिस ने गिरफ्तार कर लिया है। पुलिस ने इनके पास से 10 लाख के कीमती सामान भी जब्त किए हैं।

**दिल्ली से ट्रेन पकड़कर**

**मुंबई आए**

दरअसल मलाड पुलिस स्टेशन के क्षेत्र में 11 जनवरी को दिनदहाड़े लिंबर्टी गार्ड के

## मनपा की रिश्वत खोरी पर लगाई लगाम !

पानी की नई पाइप लाइन जोड़ने का रिश्वत मांगने वाले 6 कर्मचारियों को मनपा की नोटिस



मुंबई : पानी का नल कनेक्शन देने के लिए मनपा प्रशासन ने सभी को नल कनेक्शन देने का निर्णय लिया है। मनपा के इस निर्णय का कर्मचारी गलत फायदा उठा रहे हैं लोगों को नल कनेक्शन सरलता से मिल जाना चाहिए लेकिन नियमों की बांस दिखाकर मनपा कर्मचारी रिश्वत खोरी से बाज नहीं आ रहे हैं। कुर्ला एल वार्ड में अब एक मामला सामने आया है। मनपा कर्मचारियों द्वारा रिश्वत मांग जाने पर एल वार्ड ने 6 कर्मचारियों को नोटिस दी है और उन्हें जवान देने कहा है। जबाब देने के कर्मचारियों द्वारा लापरवाही बरती रही गई हो उन्हें मनपा निलंबित करने का निर्णय लिया है। मिली जानकारी के अनुसार घाटकोपर रिश्वत असल्या इलाके में हिमालय सोसायटी मार्ग पर बनी गोविंद नगर चाल में झोपड़ी धारकों को पानी का नल कनेक्शन

देने का निर्णय मनपा के एल वार्ड ने लिया। मनपा कर्मचारियों ने लोगों के घरों में नल कनेक्शन देने का काम भी किया। इस बीच मनपा के जल विभाग में काम करने वाले फिटर ने जिन घरों में नल कनेक्शन जोड़ उनकी ओर से एक अधिग्राम लिया जाए कि उनके घरों में नल कनेक्शन लग गया है। फिटर ने इसी का फायदा उठा कर लोगों के घरों से वस्तु शुरू कर दी और लोगों से रिश्वत लिया। जिसकी मोबाइल पर की गई बातों सामने आई।

**मनपा आयुक्त के पास तक की गई शिकायत**

आडियो क्लिप की शिकायत मनपा आयुक्त इकबाल सिंह चहल तक के पास की गई। मनपा आयुक्त के निर्देश पर एल वार्ड की ओर से वार्ड में जल विभाग में काम करने वाले 6 कर्मचारियों को नोटिस निकाला। जिसमें फिटर भी शामिल है।

मनपा ने मई महीने से सभी को जल के तहत कनेक्शन देने की शुरूआत की है।

मनपा प्रशासन पानी चोरी पर अकुश लगाने और सभी को मूल भूत सुविधा मुहूर्या कराने के लिए केंद्र सरकार के निर्देश पर सभी को जल देने के लिए सभी को नल कनेक्शन देने का निर्णय लिया गया। मनपा के इस निर्णय का फायदा कई उन इमारतों को मिल रहा है जिनके पास ओसी नहीं है। मनपा पहले ओसी नहीं रहने वाले इमारतों से दोगुना पानी कि बिल वसूलती थी। मनपा अब सब को जल के तहत बिना ओसी के इमारतों को भी नल कनेक्शन देने लगी है जिससे कई सोसायटियों को बड़ी राहत मिली है।

इस पूरे मामले की जांच करे और रिश्वत लेने की शिकायत सही पाए जाने पर कर्मचारियों पर निलंबन की कार्रवाई की जाए। मनपा आयुक्त के निर्देश पर एल वार्ड की ओर से वार्ड में जल विभाग में काम करने वाले 6 कर्मचारियों को नोटिस निकाला। जिसमें फिटर भी शामिल है।

वाहन चोरी, जबरन चोरी व सेंधमारी मामलों पांच बदमाश गिरफ्तार

वसई : वालिव पुलिस स्टेशन की अपराध शाखा टीम ने ऐसे पांच बदमाशों को गिरफ्तार किया है, जो वाहन चोरी, जबरन चोरी व सेंधमारी की घटनाओं को अंजाम देते थे। पुलिस ने उनके पास से लाखों का माल बरामद किया है। इसके साथ ही 8 मामलों का खुलासा भी किया है। पुलिस टीम ने तकनीकी जानकारी एवं मुख्यालय से मिली सूचना के आधार पर विकी नरेंद्र सिंह (21) निवासी वालिव, रमेश मोकाशी (25) निवासी भेयदापाड़ा नाका, अजित शिवू ठाकुर (30), विधेश कंशव वारधी (22), मोतीम अब्दुल सज्जाक खान (21) निवासी सोपारा फाटा को हिंसात में लेकर पूछताछ किया।

**बस और डंपर टक्कर में पांच यात्री घायल**  
ठाणे : ठाणे घोड़बंदर रोड पर बेस्ट बस और डंपर की टक्कर में पांच यात्री घायल हुए। बस कंडक्टर को हाथ में और ड्राइवर को गले में चोट लगने की जानकारी सामने आई है। दुर्घटना के समय बस में कुल 25 यात्री सवार थे। बेस्ट की बस क्रमांक एमएच 01 / एल ए. 6253 कासर वडवली के पास वेदांत हॉस्पिटल के नजदीक बस स्टाप पर पैसेंजर को उतारने के लिए जैसे ही खड़ी हुई उसी बीच पीछे आ रहे डंपर ने टक्कर मार दिया।

## महज 10 मिनट में खाली हो जाता था बंद घर

शातिर चोर ने मुंबई में दिनदहाड़े 1000 से अधिक वारदातों को दिया अंजाम



के एक बंद फ्लैट में घरफोड़ी का मामला सामने आया था। इसी मामले की जांच में पुलिस ने मुख्य आयुक्त निजाम निसार शेख (46) सहित 3 शातिर चोरों को गिरफ्तार किया है। डीसीपी अजय कुमार बंसल के अनुसार यह लोग दिल्ली से ट्रेन पकड़कर मुंबई आए थे। मुंबई में घर फोड़ी कर मुंबई से भागने की फिराक में थे।

**जांच में जुटी पुलिस**

इन सभी के पास घरफोड़ी

करने का सारा सामान जब्त किया गया है। इस गैंग ने मुंबई खार, मलाड, जोगेश्वरी, मीरारोड में कई इलाके में बंद घरों में चोरी को अंजाम दिया है। इन लोगों ने मुंबई में करीब 10 लाख रुपये की चोरी की है। यह गैंग दिल्ली से ट्रेन पकड़कर मुंबई आए थे। मुंबई में घर फोड़ी कर मुंबई से भागने की फिराक में थे।

संपादकीय / लेख



कूटनीतिक कौशल

संयुक्त राष्ट्र सुरक्षा परिषद की ओर से पाकिस्तानी आतंकी अब्दुल रहमान मक्की को वैश्विक आतंकवादी घोषित किया जाना पाकिस्तान के साथ चीन के मुंह पर भी एक तमाचा है। पाकिस्तान में पल रहे आतंकियों का बचाव करने वाले चीन ने भले ही यह

फैसल शेख  
(प्रधान संपादक)

स्पष्ट न किया हो कि उसने किस कारण अब्दुल रहमान मक्की को प्रतिबंधित करने के मामले में अपनी आपत्ति वापस ले ली, लेकिन कोई भी समझ सकता है कि सुरक्षा परिषद के शेष सदस्यों के एकजुट होने के बाद उसके पास और कोई उपाय नहीं रह गया था। वह यदि अपनी आपत्ति वापस नहीं लेता तो विश्व समुदाय के बीच उसकी फजीहत होती और साथ ही एक ऐसे देश के रूप में उसकी छवि नए सिरे से बनती, जो पाकिस्तानी आतंकियों की ढाल बनना पसंद करता है।

भारत में आतंकी हमलों की साजिश रचने वाला अब्दुल रहमान मक्की लश्कर-ए-तैयबा के सरगना हाफिज सईद का बहनोई है, जिसे सुरक्षा परिषद पहले ही प्रतिबंधित कर चुकी है। चीन ने मक्की की तरह उसका भी बचाव किया था, लेकिन अंततः उसे मुंह की खानी पड़ी थी। चीन पाकिस्तानी आतंकियों का बचाव केवल पाकिस्तान को अंतरराष्ट्रीय किरकिरी से बचाने के लिए ही नहीं करता, बल्कि भारत से बैर भाव के चलते भी करता है। यह बात और है कि इस कोशिश में वह अपनी जगह साईं ही करता है।

निःसंदेह संयुक्त राष्ट्र सुरक्षा परिषद की ओर से अब्दुल रहमान मक्की को वैश्विक आतंकी घोषित किया जाना भारत की कूटनीतिक मोर्चे पर एक बड़ी सफलता है। यह यही बताती है कि भारत पाकिस्तान के साथ-साथ चीन के खिलाफ भी अंतरराष्ट्रीय जनमत खड़ा करने में सक्षम है। उसे अपने इस कूटनीतिक कौशल का उपयोग पाकिस्तान पर और अधिक अंतरराष्ट्रीय दबाव डालने में करना चाहिए। भारतीय नेतृत्व को पाकिस्तानी प्रधानमंत्री के इस प्रस्ताव पर नरमी दिखाने की कोई आवश्यकता नहीं कि वह भारत से बातचीत करना चाहते हैं। वैसे उन्होंने यह कहकर इसकी संभावना स्वयं ही खत्म कर दी कि बातचीत से पहले जम्मू-कश्मीर में अनुच्छेद 370 की बहाली आवश्यक है। भारत को दो टूक कहना चाहिए कि ऐसा कभी नहीं होने वाला। पाकिस्तान से बातचीत करने से इसलिए भी बचा जाना चाहिए, क्योंकि कंगाली की हालत में पहुंच जाने के बाद भी वह आतंकवाद को संरक्षण दे रहा है और इसी कारण भारत में पाकिस्तान प्रशिक्षित आतंकियों की धुसपैठ थमने का नाम नहीं ले रही है। भारत को पाकिस्तान के साथ चीन पर भी दबाव बनाए रखने के साथ आतंकवाद के मामले में उसके दोहरे मानदंडों को उजागर करते रहना चाहिए, क्योंकि उसने चार और पाकिस्तानी आतंकियों को संयुक्त राष्ट्र सुरक्षा परिषद की काली सूची से बचाने के लिए अड़ंगा लगा रखा है। इनमें एक 26-11 हमले की साजिश रचने वाला आतंकी भी है, जिसके बारे में पाकिस्तान ने यह झूठ बोला था कि वह मर चुका है।

**editor@rokthoklekhaninews.com**

**Faisal Shaikh @faisalshaikh\_91**

# महाराष्ट्र कांग्रेस में उठी पार्टी अध्यक्ष बदलने की मांग, पूर्व विधायक ने लगाए गंभीर आरोप



महाराष्ट्र : कांग्रेस को झटका देते हुए महाराष्ट्र में पार्टी के एक नेता ने मंगलवार को दावा किया कि राज्य इकाई में अराजकता है, जिसके लिए प्रदेश अध्यक्ष नाना पटोले जिम्मेदार है। साथ ही उन्होंने उन्होंने की मांग की है। यह मांग कांग्रेस अध्यक्ष मलिकार्जुन खड़गे को नागपुर के पूर्व विधायक डॉ. आशीषराव आर देशमुख द्वारा लिखे गए पत्र में की गई है। वो कांग्रेस के कदाकर नेता, राज्य के पूर्व मुख्यमंत्री रंजीत देशमुख के बेटे हैं। फरवरी 2021 में प्रदेश अध्यक्ष के रूप में पदभार संभालने वाले नाना पटोले को देशमुख ने पार्टी में अराजकता के लिए जिम्मेदार ठहराया। उन्होंने आरोप लगाया कि डॉ सत्यजीत तांबे (नासिक में) द्वारा हाल ही में की गई बगावत से कांग्रेस की बदनामी हुई है। पटोले के कार्यकाल के दौरान, पार्टी लगातार उथल-पुथल का सामना कर रही है। विदर्भ (जहां से पटोले आते हैं) को कभी कांग्रेस के गढ़ के रूप में जाना जाता था, लेकिन यह हाथों से फिसल गया है।

पार्टी के खामियों को बताया  
अन्य खामियों का हवाला देते

बाइक टैक्सी एग्रीगेटर रैपिडो ने महाराष्ट्र में ऑपरेशन बंद करने के बांधे हाईकोर्ट के आदेश के खिलाफ सुप्रीम कोर्ट का दरवाजा खटखटाया



बॉम्बे हाईकोर्ट के आदेश के खिलाफ बाइक टैक्सी एग्रीगेटर रैपिडो ने सुप्रीम कोर्ट का दरवाजा खटखटाया है। बॉम्बे हाईकोर्ट अपने आदेश में रैपिडो को महाराष्ट्र राज्य में अपनी सभी सेवाओं को बंद करने का निर्देश दिया था क्योंकि वह बिना लाइसेंस के काम कर रहा था। मुख्य न्यायाधीश डी वाई चंद्रबूझ और जिस्टिस पीएस नरसिंहा की पीठ के समक्ष सीनियर एडवोकेट मुकुल रोहतगी ने इस मामले का उल्लेख किया। बैंच ने अब इस मामले को 23 जनवरी 2023 के लिए सचिवाल्दा किया है। बॉम्बे हाईकोर्ट के जस्टिस

इसी तरह, जून 2022 के एमएलसी चुनावों में, कांग्रेस के आधिकारिक उम्मीदवार चंद्रकांत हांडोर हार गए, जबकि पार्टी के एक अन्य नेता भाई जगताप ने अधिक वोट हासिल किए और जीत हासिल की। एक अन्य उदाहरण जुलाई 2022 में मुख्यमंत्री एकनाथ शिंदे, डिप्टी सीएम देवेंद्र फडणवीस की नव-नियुक्त सरकार का फ्लोर टेस्ट था, जब विपक्षी महाविकास अघाड़ी एकता का महत्व था। देशमुख ने कहा कि विश्वास मत के दौरान कांग्रेस के 10 विधायक अनुपस्थित रहे।

‘कांग्रेस में बड़े पैमाने पर गुटबाजी’

पूर्व विधायक डॉ. आशीषराव आर देशमुख ने खड़गे को लिखे पत्र

में कहा कि पटोले ने इन सभी मामलों की जांच करने और पार्टी आलाकामन को एक रिपोर्ट सौंपने का वादा किया था, लेकिन आज तक कोई कार्रवाई नहीं की गई और न ही किसी को जिम्मेदार ठहराया गया। हालांकि कई लोग पार्टी में रहते हुए भी पार्टी विरोधी काम करते रहे। आगामी 30 जनवरी को एमएलसी के चुनावों पर, डॉ. देशमुख ने चेतावनी दी कि इसके परिणाम विधायक परिषद के सभापति के चुनाव पर असर डाल सकते हैं। उन्होंने कहा कि महाराष्ट्र के पूर्ववर्ती गढ़ में आज कई नेता हैं, लेकिन कोई समर्पित कार्यकर्ता नहीं बचा है। कांग्रेस अस्तित्व के लिए संघर्ष कर रही है, इसकी विचारधारा का नेताओं द्वारा समान नहीं किया जाता है, और पार्टी को सक्षम राज्य नेतृत्व के तौर पर नहीं देखा जाता है। यही कारण है कि कांग्रेस के लोग शिवसेना-यूबीटी, राष्ट्रवादी कांग्रेस पार्टी या भारतीय जनता पार्टी (बीजेपी) जैसे अन्य दलों की ओर जा रहे हैं। कांग्रेस में कोई नया चेहरा नहीं है, बड़े पैमाने पर गुटबाजी है और पार्टी बिना रीढ़ के रह गई है।

**लातूर-पुणे ST बस दुर्घटना :  
14 की हालत गंभीर, 40 से ज्यादा लोग जख्मी**



लातूर: महाराष्ट्र में लातूर के मुरुड के पास एक भीषण सड़क हादसा हुआ है। इस बस दुर्घटना में 40 से ज्यादा लोग जख्मी हुए हैं। इनमें से 14 लोगों की हालत गंभीर है। घायलों को लातूर के सरकारी अस्पताल में भर्ती किया गया है। आज मंगलवार सुबह लातूर-पुणे-वल्लभनगर के रुट की बस निलंगा बस डिपो से पुणे जाने के लिए निकली। बोरगांव काले इलाके के पास ड्राइवर का संतुलन बिघड़ा।

इसके कारण राज्य परिवहन निगम की यह बस नीचे गड़े में गिर गई। इस बस दुर्घटना में 40 से ज्यादा लोग जख्मी हुए हैं। इनमें से 14 लोगों की हालत गंभीर है। घायलों को लातूर के सरकारी अस्पताल में भर्ती किया गया है। आज मंगलवार सुबह लातूर-पुणे-वल्लभनगर के रुट की बस निलंगा बस डिपो से पुणे जाने के लिए निकली। बोरगांव काले इलाके के पास ड्राइवर का संतुलन बिघड़ा।



# फिल्म एंड थिएटर फेडरेशन द्वारा आयोजित कलाकार - तकनीशियन एनेह संमेलन 2023

नवी मुंबई ठाणे - रायगढ़ - कोंकण कलाकार - तकनीशियनों का दिमाखदार स्नेह संमेलन 2023 फिल्म और थिएटर जगत के प्रसिद्ध कलाकारों की उपस्थिति में संपन्न हुआ। रंग देवता और प्रशंसकों को अपनी विविध प्रतिभाओं से प्रसन्न करने वाले स्थापित और उभरते हुए कलाकार का स्नेहबंध संमेलन 14 जनवरी को गुरव हॉल, वाशी नवी मुंबई में आयोजित किया गया था। इस संमेलन में बड़ी संख्या में रंगकर्मियों और तकनीशियनों ने भाग लिया और एक दोस्ताना रिश्ता बनाया, श्री मेघराज राजे भोसले (अध्यक्ष, अ. भा चि महामंडळ और अ. भा नाट्य परिषद, पुणे...निर्माता), जनर्दन लवारे (अभिनेता, प्रसिद्ध नाटककार), संजय ठूबे (कोशाध्यक्ष, अ. भा चि महामंडळ), दिलीप दलवी (महासचिव, हक्कटड़ा), दीपक कदम (निदेशक) श्री सोमनाथ पोत्रे (उपायुक्त, सांस्कृतिक और खेल विभाग, नवी मुंबई नगर निगम मुख्यालय, -ड. महेंद्र झाडे (वकील,



## नवी मुंबईत कलाकारांचा स्नेह मेळावा मोठ्या उत्साहात साजरा

अपने अधिकारों के लिए इस संघर्ष में भाग लेने के लिए मार्गदर्शन और अपील की। उपस्थित कलाकारों ने स्टैंडिंग ओवेशन दिया और नये वर्ष की शुरुआत में इस तरह का एक

सुंदर कार्यक्रम के आयोजन के लिए फेडरेशन की सराहना की। सभा में उपस्थित सभी कलाकारों ने गयन, नृत्य और कविता पाठ कर प्रशंसकों का दिल जीत लिया।

व्यक्तियों की उपस्थिति में स्नेह मिलन समारोह मनाया गया। नवी मुंबई और रायगढ़-कोंकण क्षेत्र के कलाकारों, तकनीशियनों और निर्माताओं को एक साथ लाया गया और काम पर ध्यान देने और कला क्षेत्र में विकास की समीक्षा करने के बाद एक दूसरे के साथ काम कैसे किया जाए, इस पर विस्तृत चर्चा हुई। इस संघर्ष यात्रा में आप सभी का साथ बहुत मूल्यवान रहा।

फिल्म एंड थिएटर फेडरेशन, नवी मुंबई - रायगढ़ - कोंकण डिवीजन इस स्नेह संमेलन का आयोजन अभिनेत्री नवी मुंबई, ठाणे और रायगढ़ कोंकण क्षेत्र के कलाकारों तंत्रज्ञ ने एक विशिष्ट विचारधारा के साथ इस फेडरेशन की स्थापना की है और इस फेडरेशन का मुख्य उद्देश्य कला क्षेत्र का विकास करना और कलाकारों के उचित अधिकारों के लिए काम करना है ... नवी मुंबई, ठाणे और रायगढ़ कोंकण क्षेत्र के कलाकारों की कई सारी समस्या है! यह हम सभी के लिए जरूरी है कि उन्हें समझें ! सभा में एक दूसरे का परिचय देते हुए तथा उनके कार्य में आने वाली कठिनाइयों को समझते हुए कला के क्षेत्र के प्रतिष्ठित गणमान्य

## कुपोषण से दस दिनों में दो बच्चियों की मौत



पालघर : पालघर जिले में भूख और कुपोषण से आदिवासियों के बच्चों की मौतें विकास की पोल खोलने के लिए काफी हैं। कुपोषण मिटाने को लेकर राज्य व व केंद्र सरकार के तमाम अभियान यहां के आदिवासी बाहुल्य इलाकों में लाचार नजर आ रहे हैं। कुपोषण एक फिर मोखाडा इलाके में अपना कहर बरपा रहा है। यहां 10 दिनों में कुपोषण ने 2 बच्चों की बलि ले ली है। दोनों बच्चे सावर्डे गांव के रहने वाले हैं और इनके नाम दुर्गा निंबारे और रेणुका मुकने हैं। बच्चों की मौत के बाद आरोप लग रहे हैं कि मृतक बच्चों को कुपोषित

से मामले कार्रवाई की मांग की गई है। इस घटना से आक्रोशित ग्राम पंचायत उपसरपंच, सदस्यों व ग्रामीणों ने गहन जाच कर दोषियों पर सख्त कार्रवाई की मांग की है। मिली जानकारी के अनुसार दुर्गा कल्पेश निंबारे (11 माह) की तबीयत खराब रहती थी। इसलिए, उसके माता-पिता ने दिसंबर में उसे इलाज के लिए खोड़ाला प्राथमिक स्वास्थ्य केंद्र में भर्ती कराया गया। तबियत बिगड़ने के बाद उसे इलाज के लिए जव्हार के उपजिला अस्पताल में भर्ती कराया गया। इलाज के दौरान दुर्गा की अस्पताल में मौत हो गई। इसी तरह रेणुका मुकने (3 महीने की) कुपोषण से मौत हो गई है। रेणुका के परिजन कुछ महीनों से भिवंडी में रहकर मजदूरी करते थे। सावर्डे के

## महाराष्ट्र के ठाणे में पतंग के मांझे से व्यक्ति की मौत...!

दुकानदार के खिलाफ मामला दर्ज...



ठाणे : महाराष्ट्र में पुलिस ने पतंग के मांझे से गला कटने से 47 वर्षीय व्यक्ति की मौत के बाद ठाणे जिले में नायलॉन के 'मांझे' का भंडारण करने तथा बेचने के लिए एक दुकानदार के खिलाफ मामला दर्ज किया है। एक अधिकारी ने मंगलवार को बताया कि यह घटना रविवार रात को भिवंडी शहर में हुई जब व्यक्ति मोटरसाइकिल पर अपने घर जा रहा था। बताया जा रहा है कि जब शख्स बाइक से घर जा रहा था इसी बीच पतंग का मांझा उसकी गर्दन के चारों ओर लिपट गया जिससे उसका गला कट गया। भिवंडी पुलिस थाने के एक अधिकारी ने बताया कि पुलिस को सूचना मिली थी कि इलाके में एक दुकानदार पतंग का प्रतिबंधित नायलॉन मांझा बेच रहा है।

पुलिस ने बताया कि पुलिस के एक दल ने दुकान पर छापा मारा और वहां रखा पतंग का मांझा जब्त किए जा रहे हैं। कई बार बाइक में मांझा लिपटने से भी एक्सीडेंट हो जाता है। आखिरकार ठाणे में भी ऐसी घटना हो गई। घर आ रहे शख्स के गले में डोरी फंस गई और गला करने से उसकी मौत हो गई। फिलहाल इस मामले में पुलिस जांच कर रही है। मांझों को मजबूत करने के लिए दुकानदार नए नए प्रयोग कर रहे हैं। जिसके चलते मांझों जानलेवा बन गए हैं।



# महाराष्ट्र में पक्के ही नई 'सियासी छिपड़ी' प्रकाश अंबेडकर का दावा- VBA संग गठजोड़ चाहते हैं उद्धव ठाकरे

**महाराष्ट्र :** वर्चित बहुजन अघाड़ी के संस्थापक प्रकाश अंबेडकर ने सोमवार को महाराष्ट्र की राजनीति को लेकर एक बड़ा बयान दिया। उन्होंने कहा कि उद्धव ठाकरे की अगुवाई वाली शिवसेना वर्चित बहुजन अघाड़ी और महाराष्ट्र में विपक्षी ब्लॉक महाविकास अघाड़ी (एमवीए) के सभी घटकों के बीच गठबंधन करना चाहते हैं। वह इसके लिए काफी उत्सुक हैं। प्रकाश अंबेडकर ने मध्य महाराष्ट्र के औरंगाबाद में प्रतकारों से बात करते हुए कहा कि 'गठजोड़ पर बातचीत चल रही है। अभी महाविकास अघाड़ी में शिवसेना का ठाकरे गुट, कांग्रेस और राष्ट्रवादी कांग्रेस पार्टी शामिल हैं।'

अगले 10 दिन होने वाले

हैं महत्वपूर्ण

महाराष्ट्र में निकाय और स्थानीय निकाय चुनाव से पहले डॉ. बाबासाहेब अंबेडकर के प्रपोत्र,



दलित नेता और पूर्व सांसद प्रकाश अंबेडकर ने कहा, "गठबंधन के लिए बातचीत जारी है। हालांकि, विभिन्न मुद्दों पर एमवीए सहयोगियों के बीच मतभेद हैं और वे अगले 10 दिनों में खुलकर सामने आएंगे।"

पिछले दिनों शिंदे गुट ने किया है गठबंधन

बता दें कि जोगेंद्र कवाडे की अगुवाई वाली पीपुल्स रिपब्लिकन पार्टी ऑफ इंडिया और मुख्यमंत्री एकनाथ शिंदे की अध्यक्षता वाले शिवसेना समूह के गठबंधन की

घोषणा के दो सप्ताह से भी कम समय बाद अंबेडकर का यह बयान कई मयानों में खास है। कवाडे रिपब्लिकन पार्टी ऑफ इंडिया के एक धड़े के प्रमुख हैं। केंद्रीय मंत्री रामदास अठावले के नेतृत्व वाला आरपीआई का एक अन्य धड़ा भारतीय जनता पार्टी का सहयोगी है।

**2019 में 12 सीटें न मिलने पर कांग्रेस को कोसा**  
प्रकाश अंबेडकर ने कहा, "वह (ठाकरे) चाहते हैं कि महाविकास अघाड़ी में अन्य दल (वीवीए के साथ) गठबंधन में हों। इसके लिए उनके प्रयास जारी हैं।" विपक्षी गठबंधन में वीवीए को चौथा भारीदार बनाने पर एनसीपी नेताओं के विचार के बारे में पूछे जाने पर उन्होंने कहा, "मुझे इस बारे में कुछ नहीं कहना है।" 2018 में स्थापित वर्चित बहुजन अघाड़ी के अध्यक्ष अंबेडकर ने 2019 के चुनावों में 12 लोकसभा सीटें आवार्ट करने की अपनी मांग को खारिज करने के लिए कांग्रेस की आलोचना की। उन्होंने कहा, "मुझे कांग्रेस में विश्वास नहीं है। वे 2029 (लोकसभा) चुनावों पर ध्यान केंद्रित कर रहे हैं। इससे पहले, मैंने 12 सीटों की मांग की थी जहां कांग्रेस लगातार चुनाव हार रही थी, लेकिन उन्होंने (वीवीए को) नहीं दिया।" उन्होंने आगे कहा, "एमवीए के गठबंधन सहयोगियों के बीच मतभेद हैं। वे 10 दिनों के बाद अधिक दिखाइ देंगे।"

## सिर्फ पांच मिनट में पहुंचे मानखुर्द से ठाणे... फरवरी से खुल सकता है मानखुर्द-ठाणे फ्लाईओवर



**मुंबई :** छेड़ा नगर यातायात सुधार परियोजना में मानखुर्द-ठाणे फ्लाईओवर का काम अंतिम चरण में है और इस फ्लाईओवर का आखिरी गढ़ (बीम) सोमवार की रात लगा दिया गया। अब आगे बाकी का काम जल्द ही पूरा किया जाएगा। मुंबई महानगर क्षेत्र विकास प्राधिकरण (एमएमआरडीए) ने 15 फरवरी से इस पुल को यातायात सेवा में लगाने की तैयारी शुरू कर दी है। दावा किया जा रहा है कि

अगर इस ब्रिज को खोल दिया जाता है तो छेड़ा नगर में ट्रैफिक जाम की समस्या दूर हो जाएगी। वहाँ खास बात यह है कि इससे मानखुर्द-ठाणे की दूरी महज पांच मिनट में तय की जा सकेगी। मानखुर्द से ठाणे फ्लाईओवर का काम अंतिम चरण में है और इस काम का एक अहम चरण सोमवार 16 जनवरी को पूरा किया गया। इस फ्लाईओवर के आखिरी के दो गर्डर लगाए जाने थे। इनमें से एक गर्डर सोमवार सुबह

## टीवी अभिनेत्री से साढ़े आठ लाख रुपये की ठगी पुष्टा-2 और रजनीकांत की फिल्म में काम देने का दिया लालच

**मुंबई :** टीवी सीरियल कसम, आहट और क्राइम पेट्रोल की एक्ट्रेस - मॉडल सना सूरी से रजनीकांत और पुष्टा फिल्म में काम कराने के बदले साढ़े आठ लाख रुपये की ठगी की गई है। इस मामले में मुंबई के वसोर्वा पुलिस स्टेशन में एक प्राथमिकी दर्ज की गई है। वसोर्वा पुलिस के मुताबिक, अभिनेत्री सना सूरी से 22 जुलाई, 2022 को उनके सोशल मीडिया पेज पर पीयूष जैन नाम के एक व्यक्ति ने संपर्क किया था। उन्होंने खुद को कास्टिंग डायरेक्टर बताया और रजनीकांत की जेलर के लिए नए चेहरे की तलाश की जानकारी दी। इसके बाद समीर जैन नाम के एक अन्य व्यक्ति ने सना सूरी से संपर्क किया। उन्हें फिल्म पुष्टा-2 में रोल पाने के लिए कहा गया था। लेकिन कई दिन बीत जाने



तेलुगू आरोपी ने तेलुगू सुपरस्टार अल्लु अर्जुन के साथ काम करने का मौका देने का बाद किया था। अभिनेत्री सना की मां विनिता ने कहा कि पीयूष और समीर जैन दोनों व्हाट्सएप कॉल के जरिए संपर्क में थे। आरोप है कि आरोपियों ने दुर्बल और पेरिस में फिल्म की शूटिंग के लिए फ्लाइट टिकट बनाने के लिए अभिनेत्री सना सूरी से 8.50 लाख रुपये लिए। लेकिन कई दिन बीत जाने

के बाद भी जब मामला आगे नहीं बढ़ा तो परिवार की तरफ से पुलिस में शिकायत दर्ज कराई गई। खास बात यह है कि शिकायत मिलते ही वसोर्वा पुलिस ने जांच शुरू कर दी। पुलिस को आरोपी के कंप्यूटर का आईपी एड्रेस मिल गई है। इसके अलावा साइबर पुलिस ने उस बैंक खाते के डिटेल्स भी मांगे, जिससे आरोपियों ने पैसे मांगे थे। अब पुलिस आगे की जांच में जुटी हुई है।